



ሰሕርን ካደግኡን

አሰናዳኢ
መሓመድ ሆን ሳልሕ አለዎብድ

ጠቅላይ
ፊት ለፊት ሆን ሳልሕ አለዎብድ

ጥቅም
ፊት ለፊት ሆን ሳልሕ አለዎብድ

Kingdom of Saudi Arabia

The Cooperative Office For Call And Guidance
To Communities at Um AL- Hammam
Under The Supervision Of The Ministry Of Islamic Affairs
Endowment Guidance & Propagation

Tel. 4826466 / 4884496 Fax 4827489 - P.O. Box 31021 Riyadh 11497

ስሕርን ሓደጉኑን

መቅደም

ብ ሸኽ ዓብደላ ብን ዓብዱራሕማን
ብን አልጂብሪን

አሰናዳኢ

ሸኽ መሓመድ ብን ሳልሕ
አልዑብይድ

ትርጉም

ብ ሳልሕ ስዒድ

ح المكتب التعاوني للدعوة والإرشاد بأم الحمام ، ١٤٢٣ هـ

فهرسة مكتبة الملك فهد الوطنية أثناء النشر

العبيد ، محمد بن صالح

السحر وخطرة / ترجمة صالح سعيد عمر . - الرياض .

٥٢ ص ؛ ١٧×١٢ سم

ردمك : x - ٥ - ٩١٨٠ - ٩٩٦٠

(النص باللغة الأريترية)

١- الاسلام والسحر أ- عمر ، صالح سعيد (مترجم)

ب- العنوان

٢٣/٢٠٤١

ديوي ٢٥٩,٧٧

رقم الإيداع : ٢٣/٢٠٤١

ردمك : x - ٥ - ٩١٨٠ - ٩٩٦٠

حقوق الطبع محفوظة للمكتب التعاوني
للدعوة والإرشاد وتوعية
الجاليات بأم الحمام
ولايسمح بطبعه إلا بإذن خطي
من المكتب إلا لمن أراد طبعه وتوزيعه مجاناً

الطبعة الأولى

١٤٢٣ هـ - ٢٠٠٢ م

بِسْمِ اللَّهِ الرَّحْمَنِ الرَّحِيمِ

مقدمة فضيلة الشيخ عبدالله بن عبدالرحمن الجبرين

الحمد لله وحده وصلى الله وسلم على محمد وآله
وصحبه، وبعد ...

فكل إنسان عاقل مكلف فعليه مسئولية عن واقع الأمة
بحسب المعرفة والقدرة، حيث قد كثر من يتعاطى السحر
والشعوذة واستخدام الشياطين وإضرار الأمة الإسلامية فإن على
كل من عرف هؤلاء أو اطلع على فرد أو أفراد منهم أن يقوم
بتحذيرهم ونصحهم، أو الإبلاغ عنهم رجاء أن يكف شرهم. وقد
أحسن كاتب هذه الرسالة الأخ الشيخ / محمد بن صالح العبيد
فيما سطره عن حكم السحر ومن يتعاطاه رجاء أن يتوبوا وتقام
عليهم حدود الله فجزاه الله خيراً وصلى الله على محمد وآله
وصحبه وسلم.

كتبه ...

عبدالله بن عبدالرحمن الجبرين
عضو الإفتاء

መቼድም

ናይ

ሸኽ ዓብዱላህ ዓብዱራሕማን ኣል-ጂብሪን

ኣልሓምዱ ሊላህ ዋሕዳህ ወሰለላሁ ወሰለም ዓላ ነብይና ሙሐመድ ወኣሊሂ ወሳሕቢሂ፡

እምባኣር ኩሉ ዓቃል ዝኹነ ሰብ፡ ብዛዕባ ህሉው ኩነታት ናይ ህዝቢ ብኸለቲን ብዓቕሙን ዝፈቕዶ ሓላፍነት ኣለዎ። ብፍላይ ከኣ ብስሕርን ጥንቁልናን ብሸይጣውንትን እናታሓዘ ዝህዝብታት ኣስላም ዝጎድኡ ኣብ ዝበዘሕሉ ዘለው ነዚ ኣቶም ዝፈለጠምን ዝራኣዮምን እንተሎ ክምዕዶም፡ ከምኡውን ከጠንቅቆም ወይ'ውን ናብ ዝምልከቶም ኣካል ብምሓባር ካብ ክፍኣቶም ከምዝቁጠቡ ምግባር እዩ። ከምኡውን ብዛዕባ ስሕርን ንዕኡ ዝፍጽሙን ምእንቲ ካብ ተግባራቶም ንኸቁጠቡን ውሳኔ ናይ ረቢ ኣብ ልዕሊኡም ንኸፍጸምን ሓውና ሙሐመድ ቢን ዑብይድ ዝጻሓፎ ብጣዕሚ ጽቡቕ እዩ። ረቢ ብጽቡቕ ይፍደዮ።»

ወሰለላሁ ዓላ ሙሐመድ ወኣሊሂ ወሳሕቢሂ
ወሰለም

ዓብዱላህ ቢን ዓብዱራሕማን ኣል-ጂብሪን
ኣባል ናይ ኢፍታእ

መቅደም ናይ አሰናዳኢ

አልሐምዱ ሊላሂ ረቢል ዓለሚን ወሰላቱ
ወሰላሙ ዓላ ነብይና ሙሐመድ:-
አብ መብዛሕተን ሕብረተሰባት አብ መንጎ
ውልቀሰባት ጌጋ ጠባያት ይርከብ'ዩ፡ ከምኡውን
እዚ ዓይነት ጠባያት ጥጡሕ ባይታ አብ
ዝረኽቡሉ እዋን እናዓበዩን እናማዕበለን
ከምዝኸይድ ንተዓዛቢ ብሩህ እዩ ።

ስሕርን ምድንጋርን ከአ ሓደ ካብቲ ጎሊሑ
ዝረአ ዘሎ ጌጋ ጠባያት እዩ። ገለ ሰባትውን
ሃሰስ እናበሉ ናብኡ ዝኸዱን ኣብኡ ዝነበሩን
ኣለው--- እዚ ነገርዚኸአ አብ ሰነፋትን ድኹማትን
ዝኸኑ ጎሊሑ ይረአ---ንድልዮቶምን
ሕልምታቶምን ንምርዋይ ሸይጣናዊ ተውህቦ ዝኸነ
መሳሪሒታትን ጥበባትን ተጠቂሞም ንገለ ሰባት
የታልሉ----ውጽኢቱ ኸአ ክንደይ ሕፍረትን
ውርደትን ዝመልኦ'ዩ ኔሩ፡ክንደይ ከ ስሕረኛታት
ወዘቢ ንዝርከብ ወድዒ ተጠቂሞም አብ ጸሊም
ዓለሞም ዘይዓንደሩ ።

እዚ ዓቢይ ሓደጋ ክቕህም ናይ ግድን ስለ
ዝኸነ ብጹሑፈይ ክካፈል እፈቱ ነዚ ስራሕ ከአ
ንገጽ ረቢ (وجه الله)ተደልዩ ዝተሰርሐ ክኸነላይ ነቲ
ልዑል ጎይታ እልምን።

እዚ መጽሓፍ'ዚ ከአ አብ መቅደምን ኣርባዕተ
ምዕራፋትን መደምደምታን ጌይረ፡መቂለዮ ኣለኹ።

እዛ መጽሓፍ ንዝጸሓፋ፣ ንዘንበባ፣ ንዝሓተማን
ዝሰምዓን ጠቓሚቱ ንኸትከውን ከምኡውን
ንገጽ ረቢ ዝተዳለወትን ኮይና ካብቲ ናይ ጀና

ናይ ጀና መእተዊ ምኽንያት ክገብረልና ነቲ
በዓል ልዑል ዝፋን ዝኹነ(ረቢ) እልምኖ።

ሓሰቡነኣህ ወኒዕመል ወኪል ላካዉላ ወላቁወታ
ኢላ ቢህ።

ጸካፊኡ
መሓመድ ቢን ሳልሕ ኣል ዑብይድ
ንዕኡን ንወለዱን ንመሻይኹን ነስላምን ረቢ
ይቐፍረሎም።

መቼድም ናይ ተርጓሚ

ቢሰሚላህ ወልሓምዱ ሊላህ ወሰላቲ ወሰላሙ ዓላ ሰይድና ሙሐመድ ወዓላ አሊሂ ወሳሕቢሂ።

እነሆ እምባኣር ድልዎት ረቢ ኮይኑ እዛ ስሕርን ሓደግኡን እትብል ንእሽቶ መጽሓፍ ተተርጉማ ኣብ ኢድ ኣንብብቲ ክትበጽሕ ኪኢላ ኣላ። ኮይኑ ግን ኣብዚ ሕጂ ዘለናዮ እዋን ብዘደለኻዮ ቋንቋ ናይ ዲነ-ልኢስላም ዝገልጹ መጻሕፍቲ ተተርጉሞም ክትረክብ እንክለኻ ብቋንቋ ትግርኛ ግን በጀካ እተን ሓደ ሓደ እንተዘይኮይኑ ብፍላይ ንተውሒድ ዝገልጹ መጻሕፍቲ ናይ ትግርኛ የለን እንተበልና ካብ ሓቂ ዝራሓቀ ኣይኮነን።

ስለዚ እቶም ዲኖም(ሃይማኖቶም) ክፈልጡ ዝደልዩ እሞ ኸኣ ናይ ቋንቋ ዓረብ ኣፍልጦ ጸገም ዘለዎም ኣሸጋሪ ኮይኑ ጸኒሑ'ሎ። እንተኾነ ግን ካብ ነዊሕ ግዜ ጀሚሮም ሓደ ሓደ ኣሕዋትና ኣብ ካሴት ናይ ቴፕ ከምኡውን ቪድዮ እናቀረጹ ንሓያሎ ህዝቢ ክጠቅሙ ጸኒሑም ኣለው።

ከምኡውን ግደ ናይ መጽሓፍ ዝህቦ ጥቕሚ ዓቢይን ካብኡ ተፈልዩ ዘይረኣን፡ ስለ ዝኹነ እቲ ናይ ፍልጠት ጸምጺ ዘለዎ ብኡኡ ፍልጠቲ ንኸርወይ እቲ ዝዓበዩ መገዲ እዩ፡ እኳ ደኣ ከምቲ ጉቡእ'ውን በዚ ሕጂ ተበጺሑ ዘሎ ናይ ቴክኖሎጂ ምዕባል ምስኡ ማዕረ ማዕረኡ እናተጓጎዘካ ብዝተፈላለዩ መገዲ

አሕዋትና ምስ ሃይማኖቶም ንኸፋለጡ ምጽዓር
ናይ ኩሉ ፍልጠት ዘለዎ ሓላፍነት እዩ።

ምስጋና

((من لا يشكر الناس لا يشكر الله)) رواه مسلم

እቶም ኩቡርን ፍታውን ዝኾኑ መራሒና ነብይ መሓመድ صلى الله عليه وسلم ከምዚ ይብሉ «ንደቂ ሰባት ዘየመስግን ንኣላህውን ኣየመስግንን» ካብ ዝበልዎ ቃል ብምብጋስ ነዛ ብዛዕባ ስሕሪ እትገልጽ፡ ከምኡውን ብድሕሪኡ ንክትተማ ተዳልዮን ዘለዎ መጻሕፍቲ ንምትርጓም፡ ቐንድን ኣበጋስን በዓል ጽቡቕ ድልዎትን ዝኾነ ሓውና ገባር ሰናይ ብዝተፈላለዩ መዳያት ብምትሕብባሩ ልባዊ ዝኾነ ምስጋና ድሕሪ ምቅራብ ካብ ረቢልዓለሚን ዝላዓለ ዓስቢ ክረክብ ንልምን።

ከምኡውን እቲ ዘይሕለል ጸዕሪ ዝገበረ ነቲ ዕዮ ካብ ዝጀመር ክሳዕ ዝዛዘም ዘድሊ ሓገዝን ክትትልን ብምግባር ክሳዕ መጠረሽታ ከምዝበጽሕ ሓቦ ዘግበረንን፡ ኣብ ህዳእ ዝኾነ ቦታ ኮይነ ንክትርጉም ኣብ ምድልው ቦታ ይኹን ከምኡውን ወግሐ ጸብሐ ምሳይ ዝተመላለሰ ሓውና ልባዊ ምስጋና የቅርበሉ።ካብ ኩሉ ፍልይ ኣቢሉ ብኣኹብሮት ከየመስገንኩም ክኣልፍ ዘይደሊ ድማ ሓውና ጸክተር በዮን ሳልሕ ኣብ ኣሳጂጂዓ ቃላት ይኹን ኣብ ትርጉም ጌጋ ከይርከብ ዝገበሮ ተወፋይነት ረብልዓለሚን ብጽቡቅ ይፍደዮ።

ኣብ መጠረሻ ነዛ መጽሓፍ ኣዝዩ ምዕቡልን ውሕሉልን ብዝኾነ ኣጸሓሕፋ ብከምፔዩተር ንዝጸኣፈልና ሓውና ምስጋና ድሕሪ ምቅራብ ነቶም ብዝተፈላለዩ መዳያት ሓዝም ዘይተፈልዩና ኣሕዋት ብምምስጋን፡ «ጀዛኩ-መ-ላሁ ኹር» ንብል።

መብርሂ

እምባኣር ሓደ ሓደ ቃላት ናይ ዓረብ ኣብ ሕብረተሰብና ዝውትራትን ፍሉጣትን ብምግባር ልክዕ ከም ዘለውዎ ከይተርጎምኩ ገዲፊዮም ኣለኹ። ንኣብነት፡-

የውመልቂያማ፡ ንዝብል መጠረሻ መዓልቲ ወይ ምጻተ ዓለም ተባሂሉ እንተዘይተተርጎመ ዝኾነ ኣስላማይ ዝፈልጦ ቃል'ዩ እኳ ደኣ ብኣንጻሩ እንተተተርጎመ ከደናግር ይኸእል'ዩ።

ከምኡም ዝኣመሰሉ ቃላት ምትርጓም ዘዩድልዮም ብዙሓት ኣለው፡-

- ◆ ሰላት > ሰግዳን
 - ◆ ዓሊም > ፈላጥ ናይ ሃይማኖት
 - ◆ ዲኅ-ልኢሰላም > ሃይማኖት እስልምና
 - ◆ ካፍር > ካሓዲ
 - ◆ ሙሽሪክ > ምስ ረቢ ሽርካ ዝገብር
 - ◆ ኪታብ > መጽሓፍ
 - ◆ ሓዲስ > ቃል ናይ ነብይ
 - ◆ ዋሕይ > ናይ ረቢ መልእኽቲ ናብ ነብይ ዝወርድ
-
- ◆ ፍሕ > ትንፋስ፡ ሂወት
 - ◆ ዒባዳ > ንረቢ ክትግዛእ
 - ◆ እስቲቕፋር > ምሕረት ካብ ረቢ ምሕታት

ጀና፣ ጀሃንም፣ ኣኹራ፣ ሰሓባ፣ ቂብላ ፣ ተፍሲር፣ ቕያማ ፣ ወ.ዘ.ተ.... ዝኣመሰሉ ኣብ ኣፍ፣ ኣስላማይ ዙውትራት ስለዝኹኑ ከምዘለውዎ ተሰገርናዮም ዘሸገር ኣይኮነን፡ ስለዚ ምናልባት ነዚኦም

ዝኣመሰሉ ቐላት ግር ኣብ ዝብሉኻ እዋን ኣብ
ጥቓኻ ንዘለው ብምሕታት ንኸትርዳእ ፈትን።

ወሰለህ ወሰለም ዓላ ነባይና መሓመድ

በጀኻ ሓደ ኣላህ ጉድለት ዘይብሉ
መን'ከ ኣሎ ፍጡር ጌጋ ዘይርከበሉ
ብድሕሪኡ ኣይትሕመዎ ንሓዉኻ፡ ከይትሕሰበሉ
ኣብ መዐሸዊት ዓለም ኣይትነብርን'ኻ መዋእሉ
ሓብሮ ኢኻ ጉድለት ተረኺብኻሉ
ነሕዋተይ ኢሉ'ይ ደኺሙሉ ጸጸሩሉ
ጸባሕ ንግሆ ኣብ ቅድሚ ረቢ ከይትሕተተሉ።

ቀዳማይ ምዕራፍ

መግለጺ ናይ ስሕሪ

አልወጂዝ ኣብ ዝተባህለ መዝገበ ቻላት፡ ኣብ ቋንቋ ዓረብ ኩሉ ነገር እቲ ምኽኒቲ ዘይፍለጥ፡ በቲ ናይ ብሓቂ መልክዑ ዘይረከ፡ ብዘደናግር መልክዕ ዝገንዝ ስሕሪ ይበሃል።

አልራቂብ፡ ዝተባህሉ ኣብ ቻላት ናይ ቁርኣን ዝገልጽ መጽሓፍም፡ ስሕሪ ክበሃል እንክሎ ኣብ ቋንቋ ዓረብ ብዙሕ ትርጉም ኣለዎ፡

- 1- ምድንጋር ከምኡውን ስሕረኛታት ዝሰርሕዎ ቅልጣፊ ናይ ኢድ ስለዘለዎ ሓቅነት ዘይብሉ ኣብ ዓይንኻ ዝረከ ፡ ከምኡውን ሓማይ ሰብ ቻላት ኣጸባቢቹ ዝፍጽሞ ተግባር እዩ።
- 2- ናብ ሸይጣን ተቐራራብኻ ካብኡ ሓዝ ምድላይ፡ ከምቲ ረቢ ኣብ ቁርኣን ዝበሎ፡

هَلْ أَنْبَأَكُمْ عَلَىٰ مَنْ نَنْزَلُ الشَّيَاطِينَ (221) تنزل على كل أفك أثيم

- 3- ናይ ኣቕታም ዝኸድዎ፡ኣቕታም ማለት ከኣ ሸም ናይ ተግባር ኮይኑ ከምቲ ዝብልዎ በቲ ናታቶም ሓይሉ ንጠባያትን መልክዓትን ብምቕይያር ከም ንሱብ፡ናብ ኣድጊ ይቕይሮም'ዩ ይበሃል። እዚ ግን ሓቅነት ከምዘይብሉ ብሰብ ፍልጠት ተረጋጊጹ እዩ።

ኣብ ሊሳን ኣል ዓረብ ዝተባህለ መዝገበ ቻላት ኢብኒ መንዙር ከምዚ 'ሉ፡

አል-አዝሃሪ «መሰረት ናይ ስሕሪ:- ንሓደ ነገር ካብቲ ናይ ብሓቂ መልክዑ ናብ ካልእ መልክዕ ምቕያር እዩ፡ ሲሕረኛ እምባኣር ነቲ ዘየሎ ከም ህሉው ጌይኑ ምስ ሰኣሎ ሓደ ነገር ብዘይ መልክዑ ምስ ኣምሰሎ ነዚ ሲሒርዎ (ካብ ዝነበሮ ቀይርዎ) ይባሃል»ኢሉ ።

ዓብዱራሕማን አል-ሸኸ አብ መጽሓፎም ፈትሑ-ልመጂድ ዝተባህለ ኣቡ መሓመድ አል-መቅዲሲ አብ አል-ካፊ መጽሓፎም ከምዚ ኢሎም ፡ ይብሉ።

«ሲሕረኛታት እናተምተሙ ዝቀርእዎ(ሩቅያ) ብዝተቆጸጸረ ነገር ጌሮም ዝሰርሕዎ አብ ልቢ ኮነ ከምኡውን አብ አካል ደቂ ሰባት ዝትንኸፍ(ዘሕምም)፣ዝቐትል፣ ሰብኣይን ሰበይትን ዝፈላለ እዩ»።

ካልኦይ ምዕራፍ

ንካደጋ ናይ ስሕርን ምድንጋርን መግለጺ

ኣብዚ መጠረሻታ እዋናት ስሕርን ሻዕወዛን ብምብዝሒ ከምኡውን ንዝሓመሙ ነሕዊ ኢና እናበሉ ብስሕርን ጥንቆላን ዝሰርሑ ኣብ ገለ ሃገራት ኣዕራብ ብምዝርገሖም ንሰነፋት፡ ድንቁርና ዝዓብለሉምን ኢማኖም ደዲፍ(ድኹም) ዝኹኑን ስለ ዘታለልዎም እሞ'ኸኣ ናይዚኣቶም ጠንቂ፡ ኣብ ውልቀ-ሰባት ኮነ ኣብ ሕብረተ-ሰብ ኣዝዩ ከቢድ ሓደጋ ስለ ዘለዎ ዝኾነ ኣስላማይ ናይዚኣቶም ሓደጋን፡ ንእስልምና ኮነ ንህዝቢ ኣስላም ዘስዕብዎ ጉድኣትን ክፈልጦ ናይ ግድን ይኸውን ።

ዝኾነ ኣስላማይ ካብዚኣቶም ምእንተ ክጥንቀቅን ዲኑ (ሃይማኖቱ) ክሕልውን ኣብዚ መግለጺ እዚ ናይዚኣቶም ሓደጋ ማዕረ ክንደይ ከቢድ ምዃኑ ብረቢ ተሓጊዞ ንምግላጽ ክጽዕር እዩ።

ኣብ እስልምና ሕክምና ፍቁድ ምዃኑ ኩሎም ዑለማእ ዝተሰማምዕሉ እዩ። ኣስላማይ ናብ ሓካይም ከይዱ ክረኣ፡ ሕማሙ ክገልጽሉ፡ በቲ ኣብ ሸሪዓ ፍቁድ ዝኾነ መድሃኒት ክፍወስ ይፍቀዶ'ዩ።

ናብ ሳሓርትን ጠንቆልትን ስወር ነገራት(ዲልመልቀይቢ) ንፈልጥ ኢና በሃልቲ ከይዱ ሕማሙ ንክፈልጥ ክፍትን ግን ፈጺሙ ኣይፍቀድን እዩ።

ገለ ካብ ኣንስቲ ነብይና ሙሐመድ صلى الله عليه وسلم ነብይ ከምዚ ኢሎም ይብላ።

((من أتى مَرَاثِمًا فَسَأَلَهُ عَنْ شَيْءٍ، لَمْ يَقْبَلْ لَهُ صَلَاةَ أَرْبَعِينَ يَوْمًا))

ትርጉሙ

رواه الإمام أحمد ومسلم

«ናብ ጠንቋላይ ከይዱ ብዝኹነ ነገር ዝሓተተ ረቢ ናይ ኣርበዓ መዓልቲ ሰላቲ ኣይቅበሉሉን'ዩ» ።

ዑምራን ኢብኒ ሑሴን ረዲዮላሁ ዓንሁ ረሱል صلى الله عليه وسلم ከምዚ ኢሎም ይብሉ፦

((ليس منا من تطير أو تُطير له أو تكمن أو تُكمن له أو سحر أو

سُحر له ومن أتى كَاهِنًا فَصَدَقَهُ بما يقول فقد كفر بما أنزل على

محمد صلى الله عليه وسلم)) رواه النزار بإسناد جيد، والطبراني

في الكبير والحديث صحيح

« ዝጠየረን (Augur) ዝተጠየረሉን(ዝፋለወን ፡ ዝተፋለወሉን) ዝጠንቆለን ዘጠንቆለን ዝሰሓረን ካብ ስሕረኛ ስሕሪ ግበረለይ ዝበለን ካባና ኣይኮነን ፡ ከምኡውን ናብ ጠንቋላይ ከይዱ ብጥንቋሌኡ ዝኣመነ በቲ ናብ ሙሐመድ صلى الله عليه وسلم ዘወረደ(ቁርኣን) ከፈሩ'ዩ »።

ስሕሪ ህልው ምኻኑ ወላኪ በቲ ቁኑዕ ዝኾነ ኣዲስ እንተተረጋገጸ ብኡኡ ጌርካ ሕክምና ምድላይ፡ ንዘለካ ሽግር ክትፈትሖ፡ ንዘወረደካ መዓት ክትኣልዮሉ ሸሪዓዊ መገዲ ኣይኮነን። እንታይ ደኣ ብኪታብን ሱናን ተቐይድካ በቲ ሸሪዓ ዘፍቅዶ መገዲ ኣብ ኣካይም ኬድካ

ክትሕከምን በቲ በጺሖም ዘለው ቶምክሮአም ኣብ ሓደጋ ዘዩውድቅ ዝኾነ ብዓቀን ዝህቡኻ ክትሕከም ይግባእ፡

ኣስላማይ ከኣ፡ ሳሓርቲ በቲ ኣብ ገለ ነገራት ሓቂ ዘምጽእዎን በቲ ብዘሒ ናይ ዝመላለሱዎም ሰባት ሪኡ ክታለልን ክኣምንን ዮብሉን፡ እቶም ዝኸድዎም ደናቁርን ኣብነት ክኾኑ ዘይክእሉን እዮም። ከምኡውን ኣስላማይ እዚነገር'ዚ ጥንቆላን ንደቂ ሰባት ምድንጋርን ስለ ዝኹኑ፡ ናብቲ መድሃኒት'ዩ ዝብልዎ ክምብርከኽ ዮብሉን። ንተግባራቶም ዝተቀበለውን ነቲ ሒዞም ዘለው ኩፍርን ሓሶትን ሓጊዞም ማለት'ዩ።

ረቢ ኣብ ቁርኣን ከምዚ ይብል፡

وَمَا يُعْلَمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ

እዛ ዝሓለፈት ዓንቀጽ ናይ ቁርኣን ስሕሪ ኩፍሪ ከም ዝኾነ ትሕብረና።

ምስ ስሕርን ጥንቆላን ዝሰራዕ ተግባራት ከኣ፡- ከዋኽብቲ እናራኣዩ ንዚጋጥም ኩነታት ንፈልጥ ኢና ዝብሉ ፣ ወይ ከኣ ብኣኩብቲ ወሬ ዝኹኑ ሸይጣውንቲ ዝግልገሉ፣ ወይ ከኣ ኣብ ሓጽ ዝሕንጽጽ ፣ ከምኡውን ኣብ ፍንጻል ወይ ከብዲ ኢድ ብምርኣይን ካልእ ከምኡ ዝኣመሰለ ተግባርን ዝጥቀሙ ኩሉ'ዚ ኩፍሪ እዩ፡ ምኽንያቱ ኣብቲ ናይ ኣላህ ናይ ብሕቱ ዝኾነ መግለጺ፡ ፍልጠት ናይ ጌልመልቀይቢ ንሻሮኻ ኢና ስለዝብሉ'ዩ ፡ እቲ ዝብልዎ ሓቅነት እንተዝህልዎ ንገንዘብ ደቂ ሰብ ንምወሳድ እዚ ኩሉ ጥበባት ኣይመድለዮምን፡ ከምኡውን ኣይምተሓብኡን

አይምተሸፈኑን ኔሮም እኳ ደአ አብዝን አብትን እናተጸግዑን ዝፈጥርዎ መገድታት ከየድለዮም ንነፍሶም ምጠቀሙ ኔሮም ።

አብዚ ጉዳይ ዝተንጠልጠለ ሰብ እንተሎ ቶባ ክብልን እስቲቕፋር ክገብርን ይግብእ፡ አብ ኩሉ ጉዳያቱ ከአ በቲ አብ ሸሪዓ ዝተፈቐደ ጭቡጥ ዝኹነ መገዲ ገይሩ ናብቲ ሓደ አላህ ክወክልን ክሙርከስን ይግባእ። ከምኡውን ምእንቲ ትእዛዝ ናይ አላህን ናይ ረሱልን ከማልእ፣ ዲኑን እምነቱን ክሕሉ፡ ነዚ ናይ ድንቁርና ዝኹነ ተግባር ክገድፎ፣ ንሰሓርቲ ካብ ምሕታት ኮነ ምእማን ክርሕቅ ይግባእ።

ደቅ ሰብ ምእንቲ ካብ ተንኮል ሲሕረኛታት ክዓርፉን ሃገር ሰላም ክሰፍናን ኢማም ኮነ ኹጥባ ዝገብር ንህዝቢ ብዛዕባ ጉዳይ ስሕርን ጥንቁልናን እና አጠንቀቀ ከንቅሕ ፡ ነቶም ናብኦም ንዝኹዩ ዓገብ ክብል ፡ ንሰሕረኛታት ፍልጠቶም አልቦ ምኻኑ ነጊሩ ጉዳይ ከቃልዕ፡ ዝኾነ ሰብ ብዛዕባኦም ዝፈልጦ ነገር እንተሎ ንዝምልከቶም አካል ክሕብር ከምዝገቡኦ ክገልጽ አለዎ ።

ከምኡውን ትካላት ናይ ትምህርትን አሰልጠንቲ ማሕበራትን ዝተፈላለዩ መራኸቢ ብዙሃንን፡ ንሓደጋ ናይ ስሕርን ጥንቁላን ከብርሁን ከምኡውን እስልምና እንታይ ዓይነት መርገጽ ከምዘለዎን ምእንቲ እቲ ሓዲሽ ወለዶ አብ አእምሩኡ ናይ ጥንቁላን ስሕርን ከይሰረቶን ደድሕሪኦም ከይጎይይን ብኣዕጋብን ብፍኹስ ዝበለን መብርሂ ብምግላጽ፡ ንሓደጋ ናይ ስሕር ከብርሁሎም ይግባእ።

ሳልሳይ ምዕራፍ

ሕቶታት ብዛዕባ ስሕሪ

1ይ ሕቶ ስሕሪ ሓቅነት አለዎ'ዶ ?

ሸኸ አል-ሓኮሚ ዝተባህሉ ከምዚ ይብሉ፡

«ስሕሪ ሓቅነት ከምዘለዎን ከምዝርከብን ርጉጽ እዩ። ሓቅነት እንተ ዘይህልዎ አብ ሸሪዓ ንዕኡ ዝኸልኸልን ካብ ተግባራቱ ዘጠንቅቅን አብ አዳንያ ኮነ አብ አኼራ ንስሕሪ ዝፍጽሙ መቅጻዕቶም አይምተነግረናን ነይሩ።

አላህ አብ ቁርአን ከምዚ ይብል፡

وَلَمَّا جَاءَهُمْ رَسُولٌ مِنْ عِنْدِ اللَّهِ مُصَدِّقٌ لِمَا مَعَهُمْ نَبَذَ فَرِيقٌ مِنَ الَّذِينَ أُوتُوا الْكِتَابَ كِتَابَ اللَّهِ وَرَاءَ ظُهُورِهِمْ كَانْتَهُمُ لَا يَعْلَمُونَ (101) وَاتَّبَعُوا مَا تَتْلُو الشَّيَاطِينُ عَلَىٰ مُلْكِ سُلَيْمَانَ وَمَا كَفَرَ سُلَيْمَانُ وَلَكِنَّ الشَّيَاطِينَ كَفَرُوا يُعَلِّمُونَ النَّاسَ السَّحْرَ وَمَا أُنزِلَ عَلَى الْمَلَكَيْنِ بِبَابِلَ هَارُوتَ وَمَارُوتَ وَمَا يُعَلِّمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ وَمَا هُمْ بِضَارِّينَ بِهِ مِنْ أَحَدٍ إِلَّا بِإِذْنِ اللَّهِ وَيَتَعَلَّمُونَ مَا يَضُرُّهُمْ وَلَا يَنْفَعُهُمْ وَلَقَدْ عَلِمُوا لَمَنِ اشْتَرَاهُ مَا لَهُ فِي الْآخِرَةِ مِنْ خَلْقٍ وَلَيْسَ مَا شَرَوْا بِهِ أَنفُسَهُمْ لَوْ كَانُوا يَعْلَمُونَ (102)

ከምኡውን አላህ سبحانه وتعالى ከምዚ ይብል፡

وَمِنْ شَرِّ النَّفَّاثَاتِ فِي الْعُقَدِ (4)

አብዛ ዝሓለፈት ዓንቀጽ ናይ ቁርኣን ነፋሳት ንዝብል ትርጉሙ፡ ካብተን ቱፍ ቱፍ እናበለ ቁጽርጸር ዝገብራ ደቂ ኣንስትዮ ሰሓርቲ ኣዕቁብና ማለት እዩ።

እምባኣር ካብዚ ዝሓለፈን ካልእ ዓንቀጽት ናይ ቁርኣንን ስሕሪ ህላዌኡ ሓቅነት ከምዘለዎ ከምኡውን ጎዳኢ ምዃኑ ገሊኡ ዘሕምም ገሊኡ ዝቐትል ገሊኡ ኣዲንቲ ዝሸፍን ከምኡውን ከምቲ ኣብ ቁርኣን ዝተዘከረ ሰብኣይ ካብ ሰበይቱ ዝፈላሊ ምህላዉ ነረጋግጽ፡ ግን እዚ ኩሉ ክርከብ ኣይክእልን'ዩ እንትርፎ ብቀደር(ውሳኔ) ናይ ረቢ እንተዘይኮይኑ።

ኢብራሃም ዝተባህሉ ዓሊም እዛ ዓንቀጽ ናይ ቁርኣን፡ ((وَمِنْ شَرِّ النَّفَّاثَاتِ فِي الْعُقَدِ)) እትብልን ሓዲስ ናይ ዓኢሻን ስሕሪ ክጎድእ ከምዝክእል ሓቅነት ከም ዘለዎን ይሕብረና ይብሉ። ገለ ጉጅለታት ግን ከም መዕተዚላን ካልኦት ፈላስፋን ስሕሪ ክውንነት የብሉን ብምባል ስሕሪ ከሕምም፡ ክቐትል፡ ክፈትሕ ኮነ ክኣስር ብፍጹም ኣይክእልን'ዩ እንታይ ደኣ ኣብ ኣዲንቲ ደቂ ሰባት ክውንነት ዘለዎ መሲሉ ዝርኣ ሓቅነት ዘይብሉ ጥራይ እዩ ይብሉ።

እዚ ኣበሃህላ ግን ነቲ ካብ ሳሓባ ኮነ ካብ ኣሰለፍ ኣሳልሕ ከምኡውን ኩሎም ፉቀሃእ ናይ(መዛሂብ)፡ ከምኡውን ቁርኣን ዝፍሰሩን ሓዲስ ናይ ነበይ ዘማሓላልፉን ከምኡውን ኩሉ ሓንጎል ዘለዎ ዝፈልጦ ሓቂ ዝጻረር እዩ።

ስሕሪ ዘስዕቦ ከም ሕማም፡ ክብደት ናይ ነፍሲ፡ ምእሳር ናይ ነፍሲ፡ ምፍታዉ፡ ምጽላእ፡

ናይ ደም ምንዛዕን ዝኣመሰሉ ክዉን ነገር ኩሉ ሰብ ዝፈልጦን ብዙሓት ሰባት ብኡኡ ዝተጠቐዑ ዘስተማቅርዎን እዩ።

(وَمِنْ شَرِّ النَّفَّاثَاتِ فِي الْعُقَدِ) ዝብል ዓንቀጽ ናይ ቁርኣን በቲ ቱፍ ቱፍ እናበሉ ነቲ ምስኦም ዘየሎ ስሒርም ዝጎድእዎ ሓቂ ምኻኒ መርትዖ እዩ። እንተ ከምቲ ገለ ጉጅለታት ዝብልዎ ግን በጀካ ብቐጥታ ኣብ ኣካሉ ተንኪፎም እንተዘይኮይኑ ኣይጎድእዎን'ዮም ዝብልዎ እንተዝኸውን ካብቲ ቱፍ ቱፍ ዝበሃልን ዝብላን ኣዕቁብና ኢልካ ዱዓ ኣይምሃለወን ኔሩ።

ኢማም ነወዊ ካብ ኣል ማዚኒ ዘማሓላፍዎ «መገዲ ናይ ኣህል-ሱና ከምኡውን ብሙለኦም ዑለማእ ናይ ኡመት ሙሓመድ صلى الله عليه وسلم ዝተሰማምዕሉ ስሕሪ ሓቅነት ከምዘለዎ ከምቲ ዝኸነ ነገር ሓቅነቱ ዝረጋገጸ ዝተረጋገጸ እዩ»ይብሉ። እዚ ኸኣ ኣንጻር ናይቶም ሓቅነት የብሉን ኢሎም ዝኸሕዱን እቲ ዝርእ ናይ ስሕሪ ዘደናግር ሓሶት ደኣምበር ክዉንነት የብሉን ዝበሉ እዩ።

ረቢ'ውን ኣብ ቁርኣን ንስሕሪ ክዝክር እንከሎ ንሱ ዝስትምሃር ኮይኑ፡ ኩፍሪ ከምዝኸነ ምስ ሓበረ፡ ሰብኣይ ካብ ሰበይቱ ከም ዝፈላሊ ነገሩና እዩ። እዚ ኩሉ ኣብ ክውንነት ዘይብሉ ክኸውን ኣይክእልን'ዩ።

ኣነወዊ ዝተባህሉ ፡ ኢብኒ ሁብይራ ከምዚ ኢሉ ይብሉ «ስሕሪ ሓቅነት ከምዘለዎ ኩሎም ዑለማእ ኣረጋጊጾም እዮም፡በጀካ ኣቡ ሓኒፋ'ዮም ሓቅነት የብሉን ዝበሉ» ይብል።

አል ቁርጡቢ ዝተባህሉ ዓሊም «ንሕና ስሕሪ ሓቅነት ከምዘለዎ ሓቂ ምኻኑን ረቢ ድላዩ ከም ዝፈጥርን ንኣምን ኢና፡ እዚ ከኣ ኣንጻር እምነት ናይ ሙዕተዚላን ኣቢ ኢሰሓቅ ኣል ኢሰፊራኢኒን እዩ» ይብሉ።

2ይ ሕቶ ናይ ስሕርን ስሕረኛን ኣብ እስልምና ውሳኔኦም እንታይ እዩ ?

ስሕሪ ሓራም ምኻኑ ብሙሉኡም ዑለማእ ዝተሰማምዕሉ እዩ፡ መርትዖኦም ከኣ ሓዲስ ናይ ነብይ ሙሓመድ صلى الله عليه وسلم «ዝሰሓረን ካብ ስሕረኛ ስሕሪ ግበረለይ ዝበለን ካባና ኣይኮነን» ዝብል እዩ።

ዓብዱራሕማን ኣል-ሸኸ ዝተባህሉ ዓሊም፡-

ولقد علموا لمن اشتراه ماله في الآخرة من خلاق

እትብል ዓንቀጽ ናይ ቁርኣን ስሕሪ ሓራም ምኻኑ ትሕብረና ይብሉ። ከምኡውን ስሕሪ ኣብ ኩሎም ናይ ሃይማኖት ሉኡኻት ሓራም እዩ። ረቢ 'ውን ከምዚ ይብል፡

ولا يُقْلِحُ السَّاحِرُ حَيْثُ أَتَى (69) سورة طه

ኢማም ኣነወዊ ዝተባህሉ ዓሊም ንኪታብ ናይ ኢማም ሙስሊም ክገልጹ እንከለው «ተግ ባር ናይ ስሕሪ ሓራም እዩ፡ ከምኡውን ካብቲ ዓበይቲ ዘንብታት ምኻኑ ኩሎም ዑለማእ ዝተሰማምዕሉን ነብይ ሙሓመድ صلى الله عليه وسلم እውን ካብተን ኣጥፋእቲ ዝኾና ዓበይቲ ዘንብታት ቆጺሮማ እዮም» ይብሉ።

ኢብኒ ተይሚያ ዝተባህሉ ዓቢይ ዓሊም 'ውን ከምዚ ይብሉ፡ «ኩሉ ምስ ስሕርን ጥንቁልናን ዝቁጸር፡ ተጻራሪ ናይ ነብይነት እዩ»። ብዛዕባ ስሕረኛ እንተመጸና ግን ብመርትዖ ኪታብን ሱናን ካፍር ምኃኒ ተረጋጊጹ እዩ። ረቢ ኣብ ቁርአኑ ከምዚ ይብል ፡

وَمَا يُعْلَمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرُ
البقرة 102

ሸኽ ሓፊዝ ሓከሚ ዝተባህሉ ዓሊም ከምዚ ይብሉ፡ «ስሕረኛ ካፊር ምኃኒ ኣብ ኣያት ናይ ረቢ ግልጺ እዩ» ከምቲ ረቢ ዝበሉ፡

وَمَا كَفَرَ سُلَيْمَانُ وَلَكِنَّ الشَّيَاطِينَ كَفَرُوا يُعَلِّمُونَ النَّاسَ
السِّحْرَ البقرة 102

«ንደቂ ሰብ ስሕሪ ብምምሃርም ኩፋር ተባሂሎም» እዚ ንዝምሃረ ክኸውን እንከሎ ንዝተማሀረ ከኣ ረቢ ብዛዕብኡ ከምዚ ይብል፡
(ويتعلمون ما يضرهم ولا ينفعهم ولقد علموا لمن اشتراه ماله في
الأخرة من خلاق) البقرة

ማለት ዕድልን ህያብን የብሉን፡እዚ መጠንቀቂ ኸኣ ነቲ ኢማን ዘይብሉ ክሕደት እዩ ተሞሂቡ ዝኾነ ሙእሚን ግን ጀና ክኣቲ ስለዝኾነ ፡ጀና ምእታው ንዝሓ ርእሱ ኡኹል ዕድል እዩ ። ከምኡውን ኣላህ ሰብኣኑሁ ወታዓላ ከምዚ ይብል

وَلَوْ أَنَّهُمْ آمَنُوا وَاتَّقَوْا لَمُتُّوبَةٌ مِنْ عِنْدِ اللَّهِ خَيْرٌ لَوْ كَانُوا
يَعْلَمُونَ (103) البقرة 103

እዛ ዝሓለፈት ዓንቀጽ ናይ ቁርኣን ናይ ብሓቂ ግልጺ ዝኾነት ብዛዕባ ኩፍሪ ናይ ስሕረኛ ትገልጽ እያ፡ ከምኡውን ካብ ኢማን ሙሉእ ብሙሉእ ከምዝወጸ ትገልጽ እያ። ንምንታይ እሞ ንሓደ ፈራሕ ረቢ ኢማን ዘለዎ ኣሚኑ እንተዝኸዉን ነይሩ ኣይባሃልን እዩ።

እዚ ናይ ብሓቂ ዘዮማትእ ግልጺ ዝኾነ ኣዘራርባ፡ ቀዳሞት ዝነበሩ ሳሓባን ታቢዒን ብግልጺ 'ዮም ተዛሪቦሙሉ።

ኢብኒ ካጆር ዝተባህሉ ዓሊም'ውን፡ ዓሊም ናይ ክልተ ኣረም((ስሕሪ በጀካ ኣብ ፋሲቅ ኣብ ካልእ ኣይረኣን'ዩ)) ዝብል ስምምዕ ናይ ኩሎም ዑለማእ ኣማሓላሊፎም ኢሎም።

ኢብኒ ተይሚያ ዝተባህሉ ዓሊም'ውን «ናይ ኩመት ሙሓመድ صلى الله عليه وسلم ዑለማእ መብዛሕትኦም እኪ ደኣ ብሙሉኦም ስሕረኛ ካፈር ምኻኑን ክቕተል ከምዝገበኦን ዝተሰማምዕሉ» እዩ ይብሉ።

3ይ ሕቶ፡ናብ ስሕረኛታትን ጠንቆልትን ንፈልጥ ኢና በሃልትን ምኻድ ኣብ እስልምና እንታይ ውሳኔ ኣለዎ ?

ሸኽ ሓፊዝ ሓከሚ ዝተባህሉ ከምዚ ይብሉ፡ «ጠንቋላይ ካፍር'ዩ ከምኡውን ብጻይ ሸይጣን እዩ፡ ምስኡ ከይዓረኸውን መልእኽቲ ኣይነግሮን እዩ።»

ረቢ'ውን ኣብ ቁርኣን ከምዚ ይብል፡

121 الأنعام وَإِنَّ الشَّيَاطِينَ لَيُوحُونَ إِلَىٰ أَوْلِيَآئِهِمْ

ሸይጣን ብዘይካ ንካፊር ንኻልእ ኣይዓርኽን'ዩ ንላቶም ከኣ'ዮም ዝዓርኽሉ።ናብ ጠንቋላይ ኬድካ ምሕታት ጥራይ ካብቲ ዓበይቲ ዘንቢ ኣብ ርእሲ ምኻኑ ናይ ኣርበዓ መዓልቲ ሰላትካ ረቢ ኣይቅበሎን እዩ።

ነብይ ሙሐመድ صلى الله عليه وسلم ከምዚ ይብሉ፡


((من أتى عزافا فساله عن شيء لم تقبل له صلاة أربعين ليلة))

«ናብ ጠንቋላይ ከይዱ ብዘኸነ ጉዳይ ዝሓተቶ ረቢ ናይ ኣርበዓ መዓልቲ ሰላቱ ኣይቅበሉሉን'ዩ» እንተ በቲ ዝበሎ ኣሚኑ ግን በቲ ናብ ነብይ ሙሐመድ صلى الله عليه وسلم ዝወረደ(ቁርኣን) ከፊሩ ማለት'ዩ።

ነብይ ሙሐመድ صلى الله عليه وسلم ከምዚ ይብሉ-

((من أتى عزافا أو كاهنا فصدقه بما يقول فقد كفر بما أنزل على محمد صلى الله

عليه وسلم))



«ናብ ጠንቋላይ ወይ ፈላጥ'የ ባሃላይ ከይዱ በቲ ዝበሎ ዝኣመነ በቲ ናብ ሙሓመድ صلى الله عليه وسلم ዝወረደ (ቁርአን) ከፊሩ» ::

ሸኽ ኢብኒ ባዝ ከምዚ ይብሉ «ሓደ ነገር ኣብ ብዙሓት ደቂ ሰብ ተዘርጊሑ ዝርከብ ኣሎ፡ ንሱ ኸኣ ገለሰባት ናብ ጠንቆልቲ፡ ከዋኸብቲ ዝሪኡ፡ ሳሓርትን ንፊልጥ ኢና በሃልትን ዝኣመሰሉ ናብኣቶም ብምኻድ ናይ ዝመጽእ ዕድሎም፡ ናይ መርዓ ምድላይ፡ ኣብ ፈተና ምሕላፍ ዝኣመሰሉ ንምፍላጥን በቲ ዝብልዎም ዝንጥልጠሉን ኣለዉ፡ እዚ ነገራት ከኣ ናይ ረቢ ናይ ብሕቱ ዝኾነ ፍልጠት እዩ።»
 ከምቲ ረቢ ዝበሎ፡

عَالِمُ الْغَيْبِ فَلَا يُظْهِرُ عَلَىٰ غَيْبِهِ أَحَدًا (26) إِلَّا مَنْ ارْتَضَىٰ مِنْ رَسُولٍ فَإِنَّهُ يَسْلُكُ مِنْ بَيْنِ يَدَيْهِ وَمِنْ خَلْفِهِ رَصَدًا (27)
العن

ጠንቆልትን ንፊልጥ ኢና በሃልትን ስሕረኛታትን ዝኣመሰሉ ኣላህ ሰብሓኑ ወታዓላ ከምኡውን ነብዩና ሙሓመድ صلى الله عليه وسلم ናይ ዚኣቶም ጥፍኣት ኮነ ኣብ የውመልቂያማ መጨረስተኣም ሕማቅ ምኻኑ በሓቂ ኣብሪሆሙልና እዮም። እዚኣቶም ናይ ቀይቢ (ስዉር) ነገር ኣፍልጦ የብሎምን እንታይ'ደኣ ንደቂ ሰባት ዘታልሉን እናፈለጡ ረቢ ዘይበሎ ዝብሉን እዮም።

ጠንቆልቲ፡ ገለ ስዉር ዝኾነ ነገራት ንፊልጥ ኢና በሃልቲ እዮም። እዚ ዓይነት ተግ ባር ከኣ ካብቶም ከዋኸብቲ እናራኣዩ ንዝመጽእ

ኩነታት ንፈልጥ ኢና በሃልትን ካብ ሰማይ ሰማዕቲ ወረ ብዝኹኑ ሸይጣውንቲ ዝጥቀሙ ከምኡውን ኣብ ሑጻ እና ሓንጻጽ ወይ ፍንጻል እናራኣዩ ወይ ኣብ ከብዲ ኢድ ኣናጠመቱ ወይ'ውን ኪታብ ንቀልዕ ኢና ኢሎም ዘታልሉን ብኡ ጌርና ዓልመልቀይቢ (ናይ ዝመጽእ) ንፈልጥ ኢና ኣብ ዝብሉ ዝርከብ እዩ። እዚ ኣቶም ከኣ በዚ እምነቶም ኩፋር እዮም፡ ንምንታይ እሞ ኣብቲ ናይ ብሕቲ መግለጺ ረቢ ዝኾነ ፍልጠት ናይ ዓልመልቀይቢ ንሻረኾ ኢና ስለ ዝብሉን ነቲ ቃል ናይ ኣላህ ኣብ ቁርኣን ዘሎ ሓሶት ብምባሎምን እዩ። ረቢ ከምዚ ይብል፡

قُلْ لَّا يَعْلَمُ مَنْ فِي السَّمَاوَاتِ وَالْأَرْضِ الْغَيْبَ إِنَّا اللَّهُ
النمل 65

ናብኣቶም ከይዱ በቲ ናይ ዓልመልቀይቢ ዝብልዎ ዝኣመነ ከፈሩ እዩ፡ ነብይ ሙሓመድ صلى الله عليه وسلم ከምዚ ይብሉ፡

((من أتى عرفا أو كاهنا فصدقه بما يقول فقد كفر بما أنزل على محمد صلى الله عليه وسلم))

«ናብ ጠንቋላይ ወይ ይፈልጥ'የ በሃላይ ከይዱ በቲ ዝብሎ ዝኣመነ በቲ ናብ ሙሓመድ صلى الله عليه وسلم ዝወረደ(ቁርኣን) ከፈሩ» ።

ከምኡውን ገለ ካብ ኣንስቲ ነብይና ሙሓመድ صلى الله عليه وسلم ነብይ ከምዚ ኢሎም ይብላ፡

((من أتى عرافا فسأله عن شيء لم تقبل له صلاته أربعين يوماً))
«ናብ ጠንቋላይ ከይዱ ዝሓተተ ረቢ ናይ ኣርበዓ መዓልቲ ሰላት ኣይቅበሉሉን'የ» ።

እምበኣር ንሓቂ ዝደሊ ዝኹነ ፡ በዚ ዝሓለፈ ሓዲስ ናይ ነብይ ﷺ ዝኸርናዮ፡ ከዋኹብቲ ዝራኡን ኣብ ከብዲ ኢድ ዘንብቡን ኣብ ፍንጻል እናራኣዩን እናሓናጸጹን ዝፍጽምዎ ስሕረኛታትን ጠንቆልትን ንፊልጥ ኢና በሃልትን ካብቲ ኣብ ግዜ ድንቁርና ዝነበረ ረብን ረሱልን ዝሓረምዎ ምኻኑ ይበርሃልና። እስልምና ኸኣ ነዚ ተግባራቶም ከፍርስ ከምኡ ዝኣመሰለ ተግባር ንኸይትግበር፡ ናብኣቶም ኬድካ ዝኾነ ዓይነት ከይሕተትን በቲ ዝብልዎ ከይእመንን ከጠንቅቅ እዩ ዝመጽ። ምኽንያቱ እዚ ናይ ዓልመልቀይቢ ፍልጠት ረቢ ናይ ብሕቲ ሰለ ዝገበሮ።

ኣል-ቁርጡቢ ዝተባህሉ ዓሊም ኣብ ዘረበኡም «ክእለት ዘለዎን ምእንቲ ረቢ ዝሰርሕ ዝኹነን ፡ኣብ ህዝቢ ዝእከበሉ ቦታ ኮይኖም ነዚ ተግባር ንዝፍጽሙ ሙንከር ኢሉ ኣጽቢቐ ክውግዙ ይግባእ። ዝኾነ ሰብ ከኣ በቲ ኣብ ሓደ ሓደ ሓቂ ዘምጽእዎ ክታለል ከምዘይብሉ፡ ከምኡውን በቲ ብዘሒ ሰብ ዝኸዶም እሞ ከኣ ፈላግት ዝባሃሉ ክታለል ዮብሉን። ንምንታይ እሞ እዚኣቶም ዕሙቕ ዝበለ ፍልጠት ዘይብሎም እኳ ደኣ ደናቁርን ኣብቲ ረቢ ዝኸልከሎ ዝወደቁን እዮም» ይብሉ።

4ይ ሕቶ፡ ስሕሪ ወይ ጥንቁልና ዝኣመሰሉ ንኸሰርሓሉ ኮነ ንዘይሰርሓሉ ንኸማሃሮ ኣብ እስልምና እንታይ ውሳኔ ኣለዎ ?

ኣብ ፈትሑልመጂድ ዝተባህለ መጽሓፍ ይብሉ፡ «ብጻት ናይ ኢማም ኣሕመድ ስሕሪ ዝተማህረን ዘምሃረን ካፍር እዩ» ኢሎም።

ዓብዱረዛቅ ካብ ሰፍዋን ቢን ሰሊም ዘማሓላለፍዎ ረሱል صلى الله عليه وسلم ከምዚ ኢሎም ይብል፡

«ገለ ካብ ስሕሪ ውሑድ ኮነ ብዙሕ ዝተማህረ ምስ ረቢ ናይ መጠረሻ ርክቡ እዩ።» ማለት ምስ ረቢ ርክቡ ተቋሪጹ እዩ። እዚ ሓዲስ ግን ደዲፍ እዩ።

ኣብ መዓሪጅ ኣልቁቡል ዝተባህለ ኪታብ እውን እቶም ዓሊም ከምዚ ይብሉ፡ «ስሕሪ ዘምሃረን ዝተምህረን ይሰራሓሉ ኣይሰራሓሉ ናተይ ውሳኔ ካፍር'ዩ። ንምንታይ እሞ በቲ ኣብ ሱረት ኣልበቀራ ዘሎ ጉሉጽን ብሩህን ዝኹነ ንዘንቢ ናይ ስሕሪ ስለ ዝኸሓደ»። ከምኡውን ይብሉ «ሸይጣውንቲ ንደቂ ሰብ ስሕሪ ብምምሃሮም ከም ዝከፈሩ ረቢ ኣረጋጊጹልና እዩ።»

ረቢ ኣብ ቁርኣን ከምዚ ይብል፡

وَلَكِنَّ الشَّيَاطِينَ كَفَرُوا يُعَلِّمُونَ النَّاسَ السُّحْرَ البقرة

ስለዚ 'ምባእር ስሕሪ ዝተማህረ ወይ ዘምሃረ ወይ ዝሰርሓሉ ከምቶም ሸይጣውንቲ ንደቂ ሰብ ብምምሃሮም ዝከፈሩ ከምኡም ከፈሩ እዩ። ኣብ ሞንጉኡን ኣብ ሞንጎኡምን ፍልልይ የብሎምን እኳ'ደኣ ናታቶም ተማሃራይን ካብ

ቤት ትምህርቶም ዝተመረቐን ናቶም ተኸታልን ኣማሓላላፍን ናቶም ምሩቕን እዩ።

ሰለዚ ከኣ ረቢ ከምዚ ይብል፡

وَمَا يُعَلِّمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرُ
البقرة

«ኣብዛ ዝሓለፈት ዓንቀጽ ናይ ቁርኣን ስሕሪ ምምሃር ጥራይ -ይስራሓሉ ኣይስራሓሉ - ኩፍሪ ምጂኑ ዝሕብር እዩ»።

ኢብኒ ካጀር ቃል ናይ ረቢ((إِنَّمَا نَحْنُ فِتْنَةٌ فَلَا تَكْفُرُ))

ዝብል «ስሕሪ ምምሃር ጥራይ ኩፍሪ ምጂኑ ይሕብር ፡ ሰለዚ ብኡኡ ምስራሕ'ውን ኩፍሪ እዩ»።

ኢብኒ ቁዳማ ዝተባህሉ ዓሊም ከምዚ ይብሉ፡ « ስሕሪ ምምሃርን ምስትምሃርን ኣራም ምጂኑ ዑለማእ ተሰሓሒብሙሉ'ዮም ዝብል ኣይንፈልጥን ኢና»። ከምኡውን ብጻትና ከምዚ ይብሉ፡ «ብስሕሪ ዝሰርሕ ከምኡውን ዝመሃር ወላኪ ኣራም ኣላል ዝብል እምነት ኣይሃልዎ ካፍር እዩ»።

ከምኡውን ሸኽ ኣልዑሰይሚን ከምዚ ይብሉ፡ «ስሕሪ ምምሃር ኣራም'ዩ እኪ ደኣ ብናይ ሸይማን መገዲ ተሻሪኽካ ዝሰራሕ ስሕሪ እንተኾይኑ ኩፍሪ እዩ»።

ረቢ 'ውን ኣብ ቁርኣን ከምዚ ይብል፡

وَاتَّبِعُوا مَا تَلَوُ الشَّيَاطِينُ عَلَىٰ مَلِكِ سُلَيْمَانَ وَمَا كَفَرُ
سُلَيْمَانُ وَلَكِنَّ الشَّيَاطِينُ كَفَرُوا يُعَلِّمُونَ النَّاسَ السِّحْرَ وَمَا
أَنْزَلَ عَلَى الْمَلَائِكَةِ بَيَابِلَ هَارُوتَ وَمَارُوتَ وَمَا يُعَلِّمَانِ مِنْ
أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرُ.....

እዚ ዓይነት ስሕሪ ምምሃር እሞኸላ እቲ ብመገዲ ሽርክነት ናይ ሸይጣን ዝስራሕ ኩፍሪ እዩ። ከምእውን ብኡኡ ምስራሕ ኩፍርን ምዕማጽን ምብዓልን ስለ ዝኾነ ንሓደ ስሕሪኛ ሰብ ካብ እስልምና ብምወጽኡ ወይ'ውን ግቡእ መቅጻዕቱ ኮይኑ ይቕተል።

ሽማግሌ ቤት ጽሕፈት ኢፍታእ ናይ ሱዕዲያ'ውን ከምዚ ይብሉ፡ «ስሕሪ ንኸትሰርሓሉ ኮነ ንኸትከላኸለሉ ኢልካ ምምሃር ሓራም እዩ»።

ኣላህ ሱብሓኑ ወታዓላ'ውን ኣብ ቁርአኑልከሪም ስሕሪ ምምሃር ሓራም ምኻኑ ገሊጹልና እዩ።

يُعَلِّمُونَ النَّاسَ السِّحْرَ وَمَا أُنزِلَ عَلَى الْمَلَكَيْنِ بِبَابِلَ هَارُوتَ وَمَارُوتَ وَمَا يُعَلِّمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ

ከምኡውን ነብዩና ሙሐመድ صلى الله عليه وسلم ስሕሪ ሓደ ካብቲ ዓበይቲ ዘንቢታት ምኻኑ ገሊጹሙልናን ካብኡ ክንርሕቅን ኣዚዞምና ኢዮም። ነብዩና ሙሐመድ صلى الله عليه وسلم ከምዚ ይብሉ፡

ትርጉሙ

((اجتنبوا السبع الموبقات)) البخارى

ካብተን ሸዉዓተ ኣህለቕቲ ዘንቢታት ርሓቁ ምስ በሉ ሓንቲ ካብኣተን ንስሕሪ ዘኪርማ።

((من عقد عقدة ونفتت فيما فقد سحر ومن سحر فقد أشرك))

ኣብ ሱኸ-ነሳኢ ዝተባህለ ኪታብ'ውን «ቁጻር ቆጻራ ቱፍ ቱፍ ዝበለ ስሒሩ እዩ።

ዝሰሓረ ከኣ ሺርኪ ገይሩ» ዝብል ኣሎ።
እንተ'ቲ ሰሕሪ ተማሃሩ ኢኹም ብኡ ግን
ኣይትሰርሑ ዝብል ኣዘራርባ ግን ቦቲ እንፈልጦ
ኣብ ቁኑዕ ሓዲስ(ሰሊሕ) ኮነ ኣብ ደዒፍ
ዘየሎ ዘረባ እዩ ።

5ይ ሐቶ ናይ ስሕረኛ መቅጻዕቲ ኣብ ሸሪዓ

ኣቡብከር ኣልጀሲስ ዝተባህሉ ዓሊም
«ስሕረኛ ንክቕተል ናይ ግድን ምኃኑ
ብሙሉምኣም ሰለፍ(ቀዳሞት) ተሰማሚዖም'ዮም»
ይብሉ።

ኢብኒ ቁዳማ ዝተባህሉ ዓሊም'ውን
ከምዚ ይብሉ። «ናይ ስሕረኛ ውሳኔኡ መቅተልቲ
እዩ እዚ ኸኣ ብሰይድና ዑመር፣ዑስማን ቢን
ዓፋን፣ ወዶም ንዑመር፣ ሓፍሳ፣ ጁንዱብ ኢብኒ
ዓብዱላህ፣ ጁንዱብ ኢብኒ ካዕብ፣ ቈይስ ኢብኒ
ሰዓድን ፣ዑመር ቢን ዓብደልዓዚዝን ዝተማሓላፈ.
እዩ። ከምኡ-ውን ኢማም ኣቡ ሓኒፋን ማሊክን
ኣሕመድን ዝበልዎ እዩ»።

((حد السامر ضربة بالسيف)) لعديث جندب

ኣብ ናይ ጁንዱብ ሓዲስ «ናይ ስሕረኛ
ውሳኔ ብሰይፍ ምቅታል'ዩ» ዝብል ኣሎ።

ቡጆላ ቢን ዑብዳ ዝተባህሉ፡ ዑመር ቢን
ኸጣብ ንኹሉም ስሕረኛታት ቅተልዎም ዝብል
መልእኸቲ ምስ ጸሓፊ ሰለስተ ሳሓርቲ ቀቲልና
ይብል።

ኢብን ቁዳማ ዝተባህሉ ውራይ ዓሊም
ይብሉ። «እዚ ንሳሓርቲ ምቅታል ውራይ ኣብ
ርእሲ ምኃኑ ዝቐወም ዓሊም ስለ ዘይተረኸበ
(ኢጅማዕ) ኩሉም ዑለማእ ዝተሰማምዕሉ ኮይኑ»
ይብሉ።

ንሓፍሳ رضى الله عنه ባርያኣ፡ስለ ዝሰሓርታ ንመቅተልቲ
ተፈሪዳ ተቐቲላ።

ኢማም አሕመድ ፡ «ሰሕረኛ ክቅተል ከምዘለዎ ካብ ሰለስተ ብጻት ናይ ነብይ صلی الله علیه وسلم ተረጋጊዶ» ይብሉ።

ሸማግለ ቤት ጽሕፈት ኢፍታእ ናይ ስዑዲ ዓረብ'ውን፡ ሰሕረኛ ኣብቲ ስሕሪ ናቲ ዘክፍር ተገይሩ ካብ እስልምና ብምወጻኡ ይቅተል ከምኡውን በቲ ስሕሪ ናቲ ንኡጽህ ነፍሲ እንተቀቲሉ ብሕኑ-ምፍዳይ ይቅተል፡ ኣብቲ ስሕሪ ናቲ ግን ኣብ ዘክፍር ኮነ ኣብ ሰብ ምቅታል ምስ ዘይውዕል ኣብ ሞንጎ ዑለማእ ክቅተል ከምዘግበኦ ናይ ራእይ (ሓሳብ) ፍልልይ ኣሎ እቲ ቅኑዕ ራእይ ግን ስለ ዝከፈረ ክቅተል ይግበኦ ንብል። እዚ ራእይ ሽኡ ኢማም ማሊክ፡ ኣቡ ሓጊፋ፡ ኣሕመድ ዘበልዎ እዩ።

ሸሽ ኣልዑሰይሚን ከምዚ ይብሉ፡ «ክቅተል ኣለዎ ዝብል ኣዘራርባ፡-ማለት ንሰሕረኛ ዝኾነ ሰብ እቲ ምስ ናይ ሸሪዓ ሕጊ ዘሰማማዕ እዩ። ሰሕረኛታት ኣብ መሬት ፈሳድ (ብልሽዉና) ስለ ዝዘርግሑ እቲ ናቶም ፈሳድ ከኣ እቲ ዝዓበዩ ስለ ዝኾነ በዓል ስልጣን ንክቅትሉም ግዴታ ስለ ዝኾነ ካብ ምቅታሎም ድሕር ክብል ዮብሉን፡ምክንያቱ ከምዚእም ዝኣመሰሉ ንጉዳዮም ዕሸሽ ኢልካ ምርኣዮም ኣብ መሬቶም ኮነ መሬት እንዳማቶም ብልሽዉነኦም ክዘርጋሕ እዩ። እንተ ተቀቲሎም ግን ደቂ ሰብ ካብቲ ናታቶም ሸሪ ይድሕኑ ከምኡውን ካብ ናይ ስሕሪ ተግባራት ይቁጠቡ»።

6ይ ሕቶ፡ ሰብአይን ሰበይትን ብስሕሪ ጌርካ ከም ዝሳነዩ ምግባር ኣብ እስልምና እንታይ ውሳኔ ኣለዎ ?

ሸኽ ኢብኒ ዑሰይሚን ከምዚ ይብሉ፡ «ሰብአይን ሰበይትን ብስሕሪ ጌርካ ከተሰማመዎም ኣራም'ዩ እዚ ተግባር እዚ ከኣ ኣልዓጥፍ ይሰመ ::ከምኡውን፡ሰብአይን ሰበይትን ዝፈላሊ ኣሰርፍ ይስመ ፡ እዚ'ውን ኣራም'ዩ እኳ ደኣ ኩፍርን ሽርክን ክኸውን ይኸእል'ዩ::» ረቢ ከምዚ ይብል፡

وَمَا يُعَلِّمَانِ مِنْ أَحَدٍ حَتَّى يَقُولَا إِنَّمَا نَحْنُ فِتْنَةٌ فَلَا تَكْفُرْ فَيَتَعَلَّمُونَ مِنْهُمَا مَا يُفَرِّقُونَ بِهِ بَيْنَ الْمَرْءِ وَزَوْجِهِ وَمَا هُمْ بِضَارِّينَ بِهِ مِنْ أَحَدٍ إِلَّا بِإِذْنِ اللَّهِ وَيَتَعَلَّمُونَ مَا يَضُرُّهُمْ وَلَا يَنْفَعُهُمْ وَلَقَدْ عَلِمُوا لَمَنِ اشْتَرَاهُ مَا لَهُ فِي الْآخِرَةِ مِنْ خَلْقٍ

7ይ ሕቶ፡ ንስሕሪ ብስሕሪ ጌርካ ክትፈትሐ ኣብ እስልምና እንታይ ውሳኔ ኣለዎ ?

እዚ ተግባር ኑሽራ ይብልዎ፡ ኢብኒል ቀይም ከምዚ ይብሉ፡ «ኑሽራ ዝበሃል ንስሕሪ ብስሕሪ ጌርካ ምፍታሕ እዩ፡ እዚ ከኣ ክልተ ዓይነት እዩ፡

ቀዳማይ፡ ንስሕሪ ብኸምኡ ዓይነት ስሕሪ ጌርካ ምፍታሕ እዚ ከኣ ሓደ ካብቲ ተግባር ናይ ሸይጣን ይኸውን።

ካልኣይ፡ ብምቅራእን ናብ ረቢ ብምዕቋብን ብመድሃኒትን ቦቲ ፍቁድ ዝኾነ ዱዓ ዝፍጸም እዩ፡ እዚ ከኣ ፍቁድ እዩ ።

ሸኽ ሓፊዝ አል-ሓከሚ ከምዚ ይብሉ፡
 እንተ-ደአ ንስሕሪ ብኸምኡ ዓይነት ስሕሪ ጌርካ
 ዝፍታሕ ኮይኑ ሓራም'ዩ ምኽንያቱ ናብ ሸይጣን
 ብዘቐራርብ ነገር ጌርካ ነቲ ዘሎ ስሕሪ
 ከምዘፈሸል ምግባር ንሰሓሪ ምትሕገጋዝን ነቲ
 ዘለዎ ስራሕ ምጽዳቕን ማለት እዩ። ግን እንተዳኣ
 ብምቅራእን ናብ ረቢ ብምዕቋብን ቦቲ ኣብ ሸሪዓ
 ዘሎ ዱዓን እንተኾይኑ ፍቁድ'ዩ ከምኡውን ኣብ
 ሸሪዓ ፍቱዉ እዩ።

ሸማግለ ቤት ጽሕፈት ኢፍታእ'ውን
 ከምዚ ኢሉም፡ ሓደ ሰብ ነቲ ኣብ ነፍሱ
 ዝወረዶ ስሕሪ ክፈትሕ ኢሉ ናብ ስሕረኛ
 ክኸይድ ኣይፍቀድን እዩ። ምኽንያቱ ነብይ
 ሙሐመድ صلى الله عليه وسلم ዝጠየረን ዝተጠየረሉን
 ዝጠንቐለን ዝጠንቐለን ዝሳሓረን ንስሕረኛ
 ሰሓረሊይ ዝበለን ካባና ኣይኮነን ስለ ዝበሉ።
 ከምኡውን ነብይ ሙሐመድ صلى الله عليه وسلم ብዛዕባ
 ኑሽራ ምስ ተሓተቱ «ኣንቲ ካብ ተግባራት ናይ
 ሸይጣን እያ» ኢሉም። ኑሽራ ማለት ከኣ
 ንዝተሳሕረ ስሕሪ ጌርካ ክትፈትሓሉ ማለት እዩ።

ካዚ ሕማም(ስሕሪ) ንምልቃቅ ከኣ ኣብ
 ሸሪዓ እኹል ዝኾነ ዱዓን መድሃኒትን ይርከቦ
 እዩ፡ ስለዚ ሓደ ኣስላማይ ቦቲ ረቢ ዘፍቀዶ
 ዱዓን መድሃኒትን ገይሩ ክፍውስ ይግበኡ፡
 ከምኡውን ንነፍሱ ካብ ቁጠዓ ረቢ ንምእላይ
 ትእዛዛት ናይ ረቢ ክፍጽምን ካብ ዝሸልከሉ
 ክኸልከልን ይግባእ።

وَمَنْ يَتَّقِ اللَّهَ يَجْعَلْ لَهُ مَخْرَجًا (2) الطلاق

ሸኽ አልዑሰይሚን ከአ ከምዚ ይብሉ፡፡
«ንዝተሳሕረ ስሕሩ ክትፈትሓሉ ኢልካ ዝግበር
አብ ክልተ ይኸፈል፡፡

ቀዳማይ ክፍሊ፡ ብቁርአን-ል ከሪም ከምኡውን
ቦቲ አብ ሸሪዓ ዘሎ ዱዓን
ቦቲ ፍቁድ ዝኾነ መድሃኒትን
ዝፍጸም፡ እዚ ዓይነት'ዚ ፍቁድ
እዩ ሓንቲ ሽግር የብሉን፡፡
ንምንታይ እሞ ጥቅሚ'ምበር
ጉድኣት ስለ ዘይብሉ እኳ ደኣ
ብዘይካ ጥቅሚ ጉድኣት ዘየሰዕብ
ስለ ዝኾነ፡ናይግድን'ውን ክፍጸም
ዝግበኦ ክኸውን ይኸእል'ዩ፡፡

ካልኣይ ክፍሊ፡ እቲ ምፍታሕ ብሓራም ዝፍጸም
እንተኹይኑ ከም ስሕሪ ብስሕሪ
ጌርካ አብ መንጎ ዑለማእ
ኺላፍ(ፍልልይ) ናይ ራእይ
አሎ፡፡ ገለ ካብ ዑለማእ'ውን
ንዝተሸገረ አፍቂዶሙሉ ገሊኦም
ከአ ከልኪሎሞ ምኽንያቱ ነብይ
ሙሓመድ ﷺ ብዛዕባ
ኑሸራ ምስ ተሓተቱ (ሓንቲ ካብ
ተግባራት ናይ ሸይጣን እያ)
ስለ ዝበሉ ስለዚ'ምባኣር ካብዚ
ሓዲስ ብምብጋስ ስሕሪ ብስሕሪ
ጌርካ ምፍታሕ ሓራም ይኸውን፡፡
ሓደ ወዲ ሰብ ነቲ ኢጋጢምዎ
ዘሎ ጉድኣት ንምልቃቕ ናብ
ረቢ ተጸጊዑ ዱዓን ተደራፅን
(ምህለላን) ክገብር ይግበኦ»

ረብ'ውን ኣብ ቁርኣን ከምዚ ይብል፡

وَإِذَا سَأَلَكَ عِبَادِي عَنِّي فَإِنِّي قَرِيبٌ أُجِيبُ دَعْوَةَ الدَّاعِي إِذَا
دَعَانِي البقرة 186

ከምኡውን ረቢ ከምዚ ይብል፡

أَمَّنْ يُحِيبُ الْمُضْطَرَّ إِذَا دَعَاهُ وَيَكْشِفُ السُّوءَ وَيَجْعَلُكُمْ
خُلَفَاءَ الْأَرْضِ أُوَلِيَّةَ مَعَ اللَّهِ قَلِيلًا مَا تَذَكَّرُونَ (62)
النمل 62

ስለዚ ምባኣር ንስሕሪ ከተፍሽል ኢልካ
ስሕሪ ምጥቃም ኣይፍቀድን እዩ። እንታይ ደኣ
ብስሕሪ ዝተፈተነ ሰብ በቲ ኣብ ቁርኣንን ቁኑዕ
ሱናን ዘሎ ፍቁድ ዝኾነ ዱዓ ብምቅራእ
ክፍወስ ይግበኣ።

ራብዓይ ምዕራፍ

ካብ ስሕርን ሻዕወዛን ዝኣመሰሉ ከመይ ጌርካ ትፍወስ

1ይ) ስሕርን ካልእን ከይወረደካ እንክሎ ምክልኻል፡

ቅድሚ ናይ ምፍቀስ መገዲ ምዝራብና ምእንቲ ሙሉእ ብሙሉእ ክንጥቀም ካብ ሓደጋ ናይ ስሕርን ካልእን ከመይ ጌርካ ከይወረደካ እንክሎ ከም እትከላኸል ከይገለጽክዎ ክሓልፍ ኣይደልን።

«ካብ ሓሚምካ ምፍቀስሲ ምክልኻል ይበልጽ» ከምዝባሃል፡

ሸኽ ኢብኒ ባዝ ከምዚ ይብሉ፡ «ቅድሚ ኣብ ሓደጋ ናይ ስሕርን ካልእን ምውዳቅ እቲ ጠቃምን ኣገዳስን ዝኹነ ቦቲ ኣብ ሸሪዓ ዘሎ ኣዝካር፣ ዱዓታት፣ ከምኡውን ናብ ረቢ መዕቆቢ ዝኾነ ጌርካ ምክልኻል እዩ»።

ኢብኒልቀይም ዝተባህሉ ዓሊም ከምዚ ይብሉ፡ «ልቢ ወዲ ሰብ ብናይ ረቢ ዚክሪ ዝመልእን ዘዩቂርጽ መዓልታዊ ዝፍጽሞ ዱዓን ዚክርን እንተሃሊዎ፡ ከምኡውን ገጹ ናብ ረቢ ዝገበረ ሰብ እንተኾይኑ ስሕሪ ንኸይረኽቦ ካብቲ ዓቢይ ዝኾነ መከላኸሊ እዩ»።

ኢብኒ ባዝ'ውን ከምዚ ይብሉ፡ «ሓደ ካብቲ መከላኸሊ ድሕሪ ፈርዲ ምስ ሰገድካ ዝግ በር ኣዝካር ምስ ወዳእካ፡ ኣዩቱል ኩርሲ ትቐርእ

ከምኡውን ክትድቅስ እንከለኻ፡ እሳ ኸኣ እታ ዝገበየት ግንቀጽ ናይ ቁርኣን እያ»።

اللَّهُ لَا إِلَهَ إِلَّا هُوَ الْحَيُّ الْقَيُّومُ لَا تَأْخُذُهُ سِنَّةٌ وَلَا نَوْمٌ لَهُ مَا فِي السَّمَاوَاتِ وَمَا فِي الْأَرْضِ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ يَعْلَمُ مَا بَيْنَ أَيْدِيهِمْ وَمَا خَلْفَهُمْ وَلَا يُحِيطُونَ بِشَيْءٍ مِنْ عِلْمِهِ إِلَّا بِمَا شَاءَ وَسِعَ كُرْسِيُّهُ السَّمَاوَاتِ وَالْأَرْضَ وَلَا يَئُودُهُ حِفْظُهُمَا وَهُوَ الْعَلِيُّ الْعَظِيمُ (255)

البقرة

ከምኡውን ቁል-ሁ-ወላሁ ኣሓድ፣ ቁል-አዑ-ዙ ቢረቢ-ልፈላቕ፣ ቁል-አዑ-ዙ ቢረቢ ናስ፣ ድሕሪ ፈርዲ ሰላት ምቅራእ፡ ከምኡውን ኣብ መጀመሪያ ናይ ወጋሕታ ድሕሪ ሰላት ናይ ኣሱብሕን፣ ኣብ መጀመርያ ናይ ለይቲ ድሕሪ ሰላት ናይ መቐራብን፡ ሰሰለስተ ግዜ ምቕረኣን።

ከምኡውን እተን ክልተ ኣያ ኣብ መጠረስታ ሱረት ኣል-በቀራ ዘለዋ ኣብ መጀመሪያ ናይ ለይቲ ምቅራእ ንሳተን ክኣ ከምቲ ረቢ ዝብሉ።

أَمِنَ الرَّسُولُ بِمَا أُنزِلَ إِلَيْهِ مِنْ رَبِّهِ وَالْمُؤْمِنُونَ كُلٌّ آمَنَ بِاللَّهِ وَمَلَائِكَتِهِ وَكُتُبِهِ وَرُسُلِهِ لَا نُفِرَقُ بَيْنَ أَحَدٍ مِنْ رُسُلِهِ وَقَالُوا سَمِعْنَا وَأَطَعْنَا وَأَعْتَنَّا غُفْرَانَكَ رَبَّنَا وَإِلَيْكَ الْمَصِيرُ (285)

البقرة

ክሳብ ናይ መጠረሻ ሱረት ኣልበቀራ ዘለዋ ምቕራእ።

ካብ ረሱል ዝተረጋገጸ ሓዲስ'ውን ነብይ መ-ሓመድ صلى الله عليه وسلم ከምዚ ኢሎም፡ «ኣየቱል ኩርሲ ኣብ ለይቲ ዝቀርኣ ሰብ ካብ ረቢ ሓላዋይ ኣለዎ፡ ክሳብ ዝወግሕውን ሸይጣን ኣይቀርቦን

እዩ»:: ከምኡውን ካብ ነብይ ዝመጸ ቅኑዕ ሓዲስ «ኣብ ለይቲ እተን ክልተ ናይ መጠረሻ ኣያ ናይ ሱረት ኣል በቀራ ዝቀርኣ ሱብ ይኣክለኣ'የን» ይብሉ፡ ይኣክለኣ'የን ክበሃል እንከሎ ከኣ መከላኸሊ ካብ ኩሉ ሕማቕ ነገራት ማለት እዩ።

ከምኡውን (ኣዑዙ ብከሊማቲ ላሂ ታማቲ ሚን ሸሪ ማኸለቕ) ዝብል መዕቆቢ ዝኾነ ዚክር ኣብ ለይትን ቀትርን ኣብ ዝኾነ ተዕርፊሉ ቦታ ኣብ ዝዛ፣ ኣብ በረኻ፣ ኣብ ላዕሊ፣ ኣብ ባሕር፣ ምብዛሕ ንምንታይ'ሞ ቛል ናይ ነብይ ከምዚ ስለ ዝብል፡

من نزل منزلا فقال ((إعوذ بكلمات الله التامات من شرِّ ما خلق لم يضره شيء حتى يربخل من منزله ذلك)) رواه مسلم

ኣብ ዝኾነ መዕረፊ ቦታ ዘዕረፈ፡ ኣዑዙ ቢከሊማቲ ላሂ ታማቲ ሚን ሸሪ ማኸለቕ ዝበለ ካብቲ ቦትኡ ክሳዕ ዝብገስ ዝኾነ ነገር ኣይጎ ድእን'ዩ ይብሉ፡ ከምኡውን ዝኾነ ኣስላማይ ኣብ መጀመሪያ ወጋሕታን ጸሓይ ትዓርበሉን (መጀሪያ ናይ ለይትን) ስለስተ ግዜ «ቢስሚላህ ኣለዚ ላዩዱሩ ማዓ ኢስሚሂ ሸይኡን ፊልኣርዲ ወላ ፊ-ሰማእ ወሁው ሰሚዑ ኣልዓሊም» ይብል ምክንያቱ ረሱል صلى الله عليه وسلم ነዚ ነገርዚ ኣተባቢዖም'ዮም ከምኡውን ሓደ ካብቲ ሕማቕ ንኸይረኽቡካ ናይ መከላኸሊ ምክንያት እዩ፡ እዚ ዓይነት ኣዝካርን መዕቆቢታትን እቲ ዝዓበዩ ካብ ክፍኣት ስሕርን ካልእ ከምኡ ዝኣመሰሉን ምክንያት ናይ መከላኸሊ እዩ፡ እዚ ዝጠቅም ኸኣ ነቲ ኣከታቲሉን ናብ ረቢ ብምትእምማንን

ናብኡ ብምጽጋዕን ነቲ ተባሂሉ ዘሎ ብሓቂ ደረት ልቡ ኣግፊሑ ምስ ዝቅበሎ እዩ።

ስለዚ ኣስላማይ ቦቲ ኣብ ቁኑዕ ነቢያዊ ሓዲስ ዘሎ ሸሪዓዊ ኣዝካርን ናብ ረቢ መዕቆብን ኣብ መጀመሪያ መዓልትን መጀመሪያ ለይትን ዘሎ ከዩቂረጸ ነብሱ ክሕሉ ይግባእ።

2ይ) ስሕሪ ምስ ወደቕካ ዝፍጸም መድሃኒት

ኢብኒልቀይም ዝተባህሉ ዓለም ከምዚ ይብሉ፡-« ካብ ነብይ صلى الله عليه وسلم ዝተማሓላለፈ ክልተ ዓይነት ናይ ስሕሪ መድሃኒት ኣሉ።

እቲ ቀዳማይ

እቲ ዝዓበዩ ክኸውን እንከሎ ንሱ ከኣ ነቲ ስሕሪ ክገብሩ ተጠቂሞሙሉ ዘለው ነገር ካብ ዘለዎ ቦታ ከተውጽኦ፡ ከምቲ ነብይ ሙሐመድ صلى الله عليه وسلم ምስ ተሳሓሩ ናብ ረቢ ዱዱ ምስ ገበሩ፡ እቲ ስሕሪ ብጸግርን ምሽጥን ብናይ ተባዕታይ ዘርኢ ናይ ተምርን ዝተቆጸጸረ ኣብ ዒላ፡ እምኒ ተጸቂጡ ተቐቢሩ ዝከበረ ንኸወጽእ ኣዘዙ ምስ ወጸ ልክዕ ከም ካብ ቀይዲ ዝተፈትሐ ሰብ ዝፎኸዕ ነፍሶም ፎኸሲዎም።

እቲ ካልኣይ

እንተደኣ ኣብቲ ስሕሪ ገይረሙሉ ዘለው ቦታ ክበጽሕ ከሎ ኣብ ነፍሱ ዝፍለጠ ኮይኑ ኣብቲ ቦታ ኮይኑ ከምልስ ኣለዎ፡ ስሕሪ ኣብ ተፈጥራዊ ቦታ ከይተረፈ ይትንክፍ'ዩ። ግን እንተዳኣ እቲ ተሳሓሩ ዘሎ ሰብ ኣብ ኣካላቱ ምልክት ኣርእዩ፡ ይክኣሎ ተኾይኑ ካብታ

ትሰመዖ ዘላ እታ ሕማቕ ነገር የውጻኦ እዚ ከኣ ብጣዕሚ ጠቓሚ ዝኹነ ነገር'ዩ። ንሓደ ዝተሳሕረ ሰብ እቲ ዝበለጸ መድሃኒቲ ከኣ እዚ'ዩ። እዚ ከኣ ልክዕ ከምቲ ንሓደ ነጃሳ ዝኾነ ነገር ተልቅቆ ከምኡ'ዩ»።

ሸኽ ኢብኒ ባዝ ከምዚ ይብሉ፡ « ሓደ ካብቲ ጠቓሚ ዝኾነ መድሃኒት ናይ ስሕሪ ነቲ ናይ ስሕሪ ቦታ ኣብ መሬት ኾነ ኣብ ጎቦ ወይ ኣብ ካልእ ዘሎ ቦታታት ንምፍላጥ ምጽግር እዩ። እንተተፈሊጡ ኣውጺእካ ምብታኑ ነቲ ስሕሪ የፍሽሎ እዩ»

ከምኡውን ነብይ ሙሐመድ صلى الله عليه وسلم ንብጹቶም ዝቀርኡሎም ዝነበሩ ዱዓ ኣለና፡ እሱ ከኣ፡

((اللهم رب الناس اذهب البأس واشف أنت الشافي لا شفاء إلا شفاؤك، شفاء لا يغادر سقما)) رواه البخاري وأبو داود والترمذي

«ኣላሁማ ረቢ ናስ ኣዝሂብ-ልባእስ ወሽፊ ኣንታ ሻፊ ላሺፋኣ ኢላ ሺፋኡክ ሽፋኣን ላዩቃዲሩ ሰቐማ» ሰለስተ ግዜ ትብሎ።

ሓደ ካብቲ ዝቅራእ'ውን ጂብሪል ንብይ ሙሐመድ صلى الله عليه وسلم ዝቐርኡሎም ዝነበረ ንሳ ከኣ፡

((بسم الله أرقبك من كل شيء يؤذيك ومن شر كل نفس أو عين حاسد. الله يشفيك بسم الله أرقبك.)) رواه ابن ماجة والبيهقي صحيح

«ቢስሚላሂ ኣርቐካ ሚን ኩሉ ሸይኢን የእዚካ ወሚንሸሪ ኩሉ ነፍሲን ኣው ዓይኒ ኣሲድ፡

አላሁ የሸፊካ ቢሰሚላሂ አርቂካ። ሰለሰተ ግዜ ትደጋግሞ ።

ከምኡውን ሓደ ካብቲ ብድሕሪ ስሕሪ ምስ ወደቐካ ዝፍጸም መድሃኒት ብፍላይ ከኣ ሰብኣይ ምስ ሰበይቲ ክፍጽሞ ዝደሊ ርክብ ዝኸልክል(ምስራይ) ተተገይሩሉ።

ሸዉዓተ ቆጽሊ ጋባ ብሩሑሱ እንከሎ ብእምኒ ወይ ብዝኹነ ነገር ይጅፈዮ'ሞ ብድሕሪኡ ኣብ ሻሓኒ ምስ ገልበጦ ንነፍሱ መሕጸቢ ዝኣኸሎ ማይ ገይሩ ይመልኦ ኣብኡ ከኣ ኣየቱልኩርሲ። ቁል ያ ኣየሃል ካፊሩን፣ ቁል ሁ-ወላሁ ኣሓድ፣ ቁል ኣዑዙ ቢረቢልፈለቕ፣ ቁል ኣዑዙ ቢረቢናስ፣ ከምኡውን ኣብ ሱረት ኣል ኣዕራፍ ዘላ ኣያት ናይ ስሕሪ ንሳ ከኣ።

وَأَوْحَيْنَا إِلَىٰ مُوسَىٰ أَنْ أَلِقْ عَصَاكَ فَإِذَا هِيَ تَلْقَفُ مَا يَأْفِكُونَ(117)فوقع الحق وبطل ما كانوا يعملون(118)
(فَعَلُوا هُنَالِكَ وَانْقَلَبُوا صَاغِرِينَ(119) الاعراب

ከምኡውን ኣብ ሱረት ዩኑስ ዘላ ንሳ ከኣ ኣያ ፡-

وَقَالَ فِرْعَوْنُ ائْتُونِي بِكُلِّ سَاحِرٍ عَلِيمٍ(79)فَلَمَّا جَاءَ السَّحَرَةُ قَالَ لَهُمْ مُوسَىٰ أَلْقُوا مَا أَنْتُمْ مُتَّفُونَ(80)فَلَمَّا أَلْقَوْا قَالَ مُوسَىٰ مَا جِئْتُمْ بِهِ السَّحَرُ إِنَّ اللَّهَ سَيُبْطِلُهُ إِنَّ اللَّهَ لَا يُصْلِحُ عَمَلَ الْمُفْسِدِينَ(81)وَيُحِقُّ اللَّهُ الْحَقَّ بِكَلِمَاتِهِ وَلَوْ كَرِهَ الْمُجْرِمُونَ(82)

ከምኡውን ኣብ ሱረት ጣሃ ዘላ ኣያ ፡

قَالُوا يَا مُوسَىٰ إِنَّمَا أَنْ تُلْقِيَ وَإِنَّمَا أَنْ تَكُونُ أَوْسَ مِنْ الْقَى(65)قَالَ بَلْ أَنْتُمْ فِي إِفْكٍ وَإِنَّمَا أَنْتُمْ عَصِيْبُهُمْ يُخَيَّلُ إِلَيْهِ مِنْ سِحْرِهِمْ إِنَّهَا تَسْعَى(66)فَلَوْ جِئْتُمْ فِي

نفسه خيفة موسى (67) فلننا لا نخفُ إنك أنت الأعلى (68) وألق ما في يمينك
 تَلْقَفْ مَا صَنَعُوا إِنَّمَا صَنَعُوا كَيْدُ سَاحِرٍ وَلَا يُفْلِحُ السَّاحِرُ حَيْثُ أَتَى (69)
 ط

እዚ ዝበልናዮ ሰለሰተ ግዜ ኣብቲ ማይ
 ምስ ቐርኣ ካብኡ ይሰቲ ዝተረፈ ከኣ ነፍሱ
 ይሕጸበሉ። ብድሕሪዚ ኢንሻኣላህ እቲ ሕማም
 ይለቀሉ'ዩ። ኣድላይ እንተኾይኑ ኸኣ ክልተ ግዜ
 ወይ ካብኡ ንላዕሊ ክሳዕ እቲ ሕማም ዝለቀሉ
 ይደጋግሞ።

ኢብኒ ከሲር ዝተባህሉ ዓሊም'ውን ከምዚ
 ይብሉ «እቲ ዝበለጸ ንስሕሪ ዝቐንጥጦ ኸኣ እቲ
 ኣላህ ናብ ልኡኹ ሙሓመድ صلى الله عليه وسلم ዘውረዶ
 መቐንጠጢ (መልገሲ) እዩ፡ ንሱ ከኣ፡ ቁል
 ኣዑዙ ቢረቢልፈለቅ፡ ቁል ኣዑዙ ቢረቢ ናስ፡እዮን
 ነብይ ሙሓመድ صلى الله عليه وسلم እውን (መቆቢ
 ንዝደሊ ከምዚኣን ዝመስል ዮለን)ኢሎም'ዩም፡
 ከምኡውን ንሸይጣን ተህድሞ ዝኾነት ኣዮቲል
 ኩርሲ» እዩ ይብል።

እዚ እምባኣር ብዝተኻእለ መጠን
 መከላኸሊ ካብ ስሕርን መድሃኒቲን ዝበል መግ
 ለጺ እዩ።

መደምደምታ

አልሐምዱ ሊላሂ ረቢል ዓለሚን ወሰላቱ ወሰላሙ ዓላ ነብዩና ሙሐመድ።

እምባኣር አላህ سبحانه وتعالى ንፍጡራቱ ምእንቲ ከግዝእዎ ፈጢርዎም፡ ከምኡውን ንብሕቱ ከግዝእዎን ከምእዘዘዎን አዚዙ። ከመይ ገይሮም ከም ዝግዝእዎ'ውን አብሪሁሎም ነዚ ንኹብል ከአ መጻሕፍቲ አውራዳ ሉኡኻት ሊኢኹ ብነብዩ ሙሐመድ ከአ ደምደምዎም ።

ነብይ ሙሐመድ صلى الله عليه وسلم ውን ንአላህ ንበይኑ ጌርካ ምግዛእን አገዳስነቱን ኩሉ ተግባርውን ቃላውን ዝኹነ ንገጽ ረቢ ኢልካ ክስራሕ ከምዘለዎ መልእኹቶም ኩበጽሑ ጀመሩ። ከምኡውን እቲ ኩሉ (ንአላህ ንብሕቱ ጌርካ ንኹትግዘእ) ዝጻረር ዝኾነ አጠንቂቕምን ንኹፈርስ ከአ ጻዊዒት ገይሮም።

ሓደ ካብቲ ዝሃብዎ መጠንቀቕታታት ከአ ካብ ስሕርን(ሻዕወዛን) ጥንቁልናን ዝአመሰሉን ናብአቶም ምኻድን እዩ።

እምባኣር እቲ ኣገዳሲ ዝኾነ ካብዛ መጽሓፍ እንርደእ፡

📖 ስሕሪ ካብተን ሸውዓተ ኣህለቕቲ ዘንቢታትን ኣራምን ምግብ፡፡

📖 ስሕረኛ ከምኡውን ጠንቋላይን ሰዉር ነገራት ይፈልጥ'የበሃላይን ካፍር ምግብ፡፡

📖 ናብ ጠንቋላይ ወይ ይፈልጥ'የ በሃላይ ወይ ናብ ስሕረኛ ዝኸይድ እሞ በቲ ዝበሎ ዝኣመነ በቲ ናብ ነብይ ሙሓመድ ምግብ፡፡
 صلى الله عليه وسلم ዘወረደ (ቁርኣን) ክሒዱ

📖 ስሕረኛ ብምምሃሩን ብምስትምሃሩን ጥራይ ይስራሓሉ ኣይስራሓሉ ካፍር ምግብ፡፡ ከምቲ ረቢ ኣብ ቁርኣን ዝበሎ፡

إِنَّمَا نَحْنُ فِتْنَةٌ فَلَا تَكْفُرْ.....


📖 ናይ ስሕረኛ መቅጻዕቲ ምቅታል ምግብ ምክንያቱ ንገዛእ ርእሱ ብልሽው ኮይኑ ብልሽውና ስለ ዝዘርግሑ፡-


📖 ስሕሪ ህልውን ሓቅነት ከምዘለዎን ተረዲእና ህልውን ሓቅነት ዘይብሉ እንተዝኸውን ኣብ ሸሪን ንዕኡ ዝኸልኸልን ንተግባራቱ ዘጠንቑቕን ኣይምመጸአን፡-

📖 ሰብኣይን ሰበይትን ብስሕሪ ከተሳኪዮም ከምዘይፍቀድ ተረዲእና፡፡

📖 ንስሕሪ ብኸምኡ ስሕሪ ጌርካ ክትፈትሖ ከምዘይፍቀድ ፡ ብምቕራእ ናብ ረቢ ብምዕቋብን ብመድሃኒትን በቲ ሸርዓዊ ዝኸውነ

ዱዓ ከምንፈትሐ ግን ተረዲእና።

 ንስሕርን ጥንቁልናን ንዘካይዱ ዘፈልጠም እንተሎ ንጉዳዮም ናብ ዝምልከቶ አካል ከማሓላልፎም እቲ ፍርዲ ናይ ረቢ ከአ አብ ልዕሊኦም ክፍጸም፡ አስላማይ ድማ ካብቲ ናታቶም ሸሪ፣ ብልሽወና፣ ብሓሶት ገንዘብ ሰብ ምብላዖምን ክድሕን።

 ኢማም ኮነ ኹጥባ ዝገብር ከምኡውን ናይ ቤት ትምህርቲታት ትካላትን አሰልጠንትን መራኸቢ ብዙሃንን ጸዕሪ ገደሮም ንሓደጋ ናይ ስሕርን ጥንቁላን ናብኡ ዝወስድ መገድን ከጠንቅቁን ከብርሁን ከምዝግባእ።

አብ መጠረሻታ ነቲ ልዑል ዝኾነ ጎይታ ብምምስጋን አብ አካላትናን ልብናን ዘሎ ሕማም ክቕንጥጠልና ንልምኖ ከምኡውን እዛ ንእሽቶ መጽሓፍ ንዘንበባ ጠቓሚቲ ንክትከውን ንረቢ ንልምኖ፡ከምኡውን ነቲ ኩሉ እንሰርሖ ንገጹ ደሊና ንሰርሕ ክገብረና ንልምኖ።

አሰናዳኢ

ሸኽ ሙሓመድ ቢን ሳልሕ አልዑብይድ

تمت الترجمة بفضل الله تعالى مساء يوم السبت
4/ صفر 1422 هـ

መወጽኢ

1.	መቼድም ናይ ሸኽ ዓብዱራሕማን ኣልጂብሪን-----	2
2.	መቼድም ናይ ኣሰናዳኢ-----	3
3.	መቼድም ናይ ተርጓሚ -----	5
4.	ምስጋና -----	7
5.	መብርሂ-----	8
6.	<u>ቀዳማይ ምዕራፍ</u> መግለጺ ናይ ስሕራ-----	10
7.	<u>ካልኣይ ምዕራፍ</u> ንሓደጋ ናይ ስሕርንመ ምድንጋርን መግለጺ--	12
8.	<u>ሳልሳይ ምዕራፍ፡</u> ሓቶታት	
9.	1ይ. ስሕራ ሓቅነት ኣለዎ'ደ?-----	16
10.	2ይ ናይስሕርን ስሕረኛን ኣብ እስልምና	
11.	ውሳኔአም እንታይ እዩ?-----	19
12.	3ይ ናብ ስሕረኛታትን ጠንቆልትን ንፈልጥ ኢና በሃልትን ምኻድ ኣብ እስልምና እንታይ ውሳኔ ኣለዎ?-----	22
13.	4ይ. ስሕራ ጥንቁልና ዝኣመሰሉ፡ ንኸሰርሓሉ ኮነ ንዘይሰርሓሉ ንኸማሃሮ ኣብ እስልምና እንታይ ውሳኔ ኣለዎ?-----	26
14.	5ይ. ናይ ስሕረኛ መቅጻዕቲ ኣብ ሸሪዓ-	30
15.	6ይ. ሰብኣይን ሰበይትን ብስሕራ ጌርካ ከምዝሳነዩ ምግባር፡ ኣብ እስልምና እንታይ ውሳኔ ኣለዎ?-----	32
16.	7ይ. ንስሕራ ብስሕራ ጌርካ ክትፈትሖ ኣብ እስልምና እንታይ ውሳኔ ኣለዎ?-----	32

ራብዓይ ምዕራፍ

17.	1ይ. ስሕርን ካልእን ከይወረደካ እንከሎ ምክልካል-----	36
18.	2ይ. ስሕሪ ምስ ወደቆካ ዝፍጸም መድሃኒት-	39
19.	መደምደምታ----- መወጻኢ -----	43 46

السحر وخطره

تأليف

الشيخ / محمد بن صالح العبيد

تقديم فضيلة الشيخ

عبدالله بن عبدالرحمن الجبرين

ترجمة

صالح سعيد عمر

اللغة التجريزيا (إريتريا)

إصدار

المكتب التعاوني للدعوة والإرشاد وتوعية الجاليات بأم الحمام

تحت إشراف وزارة الشؤون الإسلامية والأوقاف والدعوة والإرشاد

ت : ٤٨٢٦٤٦٦ فاكس : ٤٨٢٧٤٨٩

ص ب : ٢١٠٢١ - الرياض ١١٤٩٧


الملك وحمده

تأليف الشيخ
محمد بن صالح العبيد

تقديم فضيلة الشيخ
صالح بن عبد الرحمن الفوزان

ترجمة
صالح سعيد

اللغة التجريدية (إيتريا)



إصدار

المكتب التعاوني للدعوة والإرشاد وتوعية الجاليات بأم الحمام
تحت إشراف وزارة الشؤون الإسلامية والأوقاف والدعوة والإرشاد
ت ٤٨٢٦٤٦٦ فاكس ٤٨٢٧٤٨٩ ص ٠ ب ٣١٠٢١ الرياض ١١٤٩٧